



MALTA

QORTI TA' L-APPELL KRIMINALI

**ONOR. IMHALLEF
DAVID SCICLUNA**

Seduta tas-27 ta' April, 2005

Appell Kriminali Numru. 225/2003

Il-Pulizija

v.

Evan Mamo

Il-Qorti,

Rat l-imputazzjoni migjuba mill-Pulizija Ezekuttiva kontra Evan Mamo talli meta hekk ordnat mill-Qorti naqas li jaghti lil martu s-somma ta' hamsin lira Maltin (Lm50) dovut bhala manteniment liema somma giet iffissata minn Qorti Civili - Sekond'Awla ghall-perijodu tat-8 ta' Frar u l-10 ta' Mejju 2001, liema manteniment hu pagabbli skond ordni ossija digriet bin-numru 1751/2000 moghti mis-Sekond'Awla tal-Qorti Civili fis-7 ta' Dicembru 2000;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-10 ta' Novembru 2003 li

Kopja Informali ta' Sentenza

permezz taghha dik il-Qorti sabet lill-imsemmi Evan Mamo hati ta' l-imputazzjoni dedotta u lliberatu bil-kondizzjoni li ma jaghmilx reat iehor fi zmien xahar mid-data ta' dik is-sentenza;

Rat ir-rikors ta' appell ta' Evan Mamo pprezentat fid-19 ta' Novembru, 2003 li permezz tieghu talab li din il-Qorti tirrevoka s-sentenza appellata billi tiddikjarah mhux hati u tilliberah skond il-ligi, jew, f'kaz li dan l-appell ma jintlaqax, tirriforma s-sentenza appellata fil-parti tal-piena billi minflok tigi imposta piena aktar ekwa ghac-cirkostanzi tal-kaz;

Rat l-atti kollha tal-kawza;

Semghet it-trattazzjoni tad-difensuri tal-partijiet;

Ikkunsidrat:

L-appellant ghandu tliet aggravji.

Skond l-ewwel aggravju ta' l-appellant, la darba fil-mori tal-kawza huwa ghamel il-hlas effettiv, il-konsegwenza legittima kellha tkun l-estinzjoni ta' l-azzjoni. Permezz tattieni aggravju tieghu mbaghad jghid li la darba martu accettat il-pagament ghall-perijodu koncernat, il-konsegwenza legittima kellha tkun li hawn si tratta ta' rinunzja tacita ghall-azzjoni kriminali. Dawn iz-zewg aggravji huma infondati. Ir-reat kontemplant fil-paragrafu (z) ta' l-artikolu 338 tal-Kap. 9 huwa reat kontra l-ordni pubbliku, u mhux reat kontra l-persuna jew kontra l-proprijeta`. Min jikkommetti dan ir-reat ikun qed jisfida mhux lill-parti l-ohra fiz-zwieg, izda lill-istess Qorti li tkun ghamlet l-ordni ghall-hlas tal-manteniment¹. Ir-reat isehh meta, skond l-imsemmija disposizzjoni tal-ligi, ma jsirx il-hlas tal-manteniment fi zmien hmistax-il jum minn dak il-jum li fih, skond ordni ta' Qorti (jew illum ukoll skond kif stipulat f'kuntratt), kellu jithallas dak il-manteniment. Konsegwentement, jekk isir il-hlas tal-manteniment wara l-perijodu msemmi ta' hmistax-il jum, la jista' wiehed

¹ Ara f'dan is-sens Appell Kriminali **Il-Pulizija v. Carmelo Bigeni**, 6 ta' Marzu 2001.

jitkellem fuq estinzjoni ta' l-azzjoni u lanqas ta' rinunzja ghall-azzjoni kriminali. B'hekk dawn iz-zewg aggravji huma michuda.

It-tielet aggravju ta' l-appellant jirrigwarda l-piena. Jghid li s-sanzjoni imposta mill-ewwel Qorti kienet wahda mhux ekwa stante l-fatt li saru l-pagamenti kollha fil-mori tal-kawza u l-potenzjal li martu tkompli bl-atteggjament vessatorju kontra tieghu. Issa, kif irriteriet din il-Qorti diversament presjeduta fl-Appell Kriminali **Il-Pulizija vs Publius Said** deciz fid-9 ta' Lulju 2003:

"l-ghan ewlieni tal-legislatur meta ntroduca din il-kontravvenzjoni xi ftit tas-snin ilu kien li jgib pressjoni fuq persuni li jkunu riluttanti li jhallsu manteniment lid-dipendenti taghhom u mhux li jippunixxi biss ghall-ksur tal-ordnijiet tal-Qrati, li kif intqal ghandhom dejjem jigu obduti u osservati skrupolozament".

Mhuwiex kontestat illi fil-mori tal-kawza quddiem l-ewwel Qorti, saru l-pagamenti kollha relattivi u dan gie debitament rikonoxxut mill-ewwel Qorti meta ghaddiet biex tillibera lill-appellant taht kondizzjoni li ma jaghmilx reat iehor fi zmien xahar. Oltre minn dan pero`, fil-mori ta' dan l-appell, l-appellant u martu ffirmaw kuntratt ta' separazzjoni personali u fil-fatt fis-seduta tat-22 ta' Marzu 2005 Carmen Mamo, mart l-appellant, iddikjarat li ma kellhiex aktar interess li tkompli tipprocedi kontra l-appellant. Fic-cirkostanzi ghalhekk ma jidhirx li hemm xi raguni impellenti sabiex din il-Qorti tvarja d-decizjoni ta' l-ewwel Qorti.

Ghal dawn il-motivi:

Tiddeciedi billi tichad l-appell u tikkonferma s-sentenza appellata b'dan illi l-perijodu ta' xahar jibda jiddekorri millum.

Kopja Informali ta' Sentenza

< Sentenza Finali >

-----TMIEM-----